

Ofishin Jakadancin Amirka Na Bikin Tunawa Da Ranar Yakar Fataucin Bil Adama ta Duniya



Ofishin Jakadancin Kasar Amirka, dake Birnin Abuja, tare da hadin gwiwar cibiyar inganta harkokin Afrika, Devatop Centre for Africa Development, sun gudanar da wani biki, a ranar 31, ga watan Yuli, domin bikin murnar tunawa da Ranar Yakar Fataucin Bil Adama, ta Duniya. Bikin, wanda ke da taken *Yakar Fataucin Bil Adama: Maffifici Ga Kowace Kasa*, ya nuna muni da kuma wahalar fataucin bil adama, da kuma kokarin da ake yi, na yakar wannan matsala.



Fataucin bil adama, ba karamin laifi ba ne, kuma gagarumin tauye 'yancin dan adam ne. A kowace shekara, dubban mazaje, da mata, da ma kananan yara, kan abka cikin sharrin fataken na bil adama, a kasashensu, da kuma kasashen waje. Kusan kowace kasa, dake duniya, na fama da fataucin na bil adama, ya-Allah ko dai ya faro daga kasarku, a shigo ta cikinka, ko kuma ta kasance wurin zuwan wadsanda aka yi wa tarkon.

A cikin jawabinsa, Mukaddashin Mataimakin Babban Jami'in Harkokin Ofishin Jakadanci, (A/DCM), Aruna Amirthanayagam, ya bayyana cewa, bauta na da dogon tarihin shekaru, arutan, abinda ke samar da kazamiyar riba kan bil adama, da kuma haifar da mummunar sana'a. Ya bayyana cewa, "dangane da hada-hadar miyagun kwayoyi, ana sayar da su ne, a kuma yi amfani da su sau daya. Amma, dangane da fataucin bil adama, ana iya sayar da mahaluki babu iyaka."

Mukaddashin Babban Jami'in Harkokin Jakadancin, Amirthanayagam, ya lura cewa, fataucin bil adama, ba sai an yi wani tattaki ba, zuwa wata kasar da ake baje haja. Ana iya gudanar da ita, a cikin kasarka, ta haihuwa, misali, gwamnati, ko wani mahaluki, na iya tilasta wa wani mutum da ya yi aikin kwadago, don biyan bashi. Ya roki masu halartar bikin, da su "tsoma baki, da kuma hada hannu, domin kawo karshen fataucin bil adama, ko ba a wannan jinsin ba, a jinsi na gaba."

Kididdigar da Kungiyar Kwadago ta Duniya ta bayar, ta nuna cewa, akwai misalin wadanda suka abka cikin wannan tarko, da suka kai miliyan 24, da dubu 900, a aikin bautar na zamani, ciki har da wadanda ake tilasta wa yin kwadagon, da karuwanci, da wadanda gwamnati ke tilasta wa yin kwadago. Wannan kididdigar, mai tayar da hankali, na nuna irin yadda wannan matsalar ke abkuwa. Nahiyan Afrika ce ta biyu, kan yawan wadanda ke fada wa cikin wannan tarkon, bayan yankin Asia Pacific.

Bikin, har ila yau, zai gudanar da tantaunawar da Misis Imaobong Ladipo-Sanusi za ta shugabanta, game da Fataucin Mata da Kawar da Ayyukan Kwadagon Kananan Yara, sai kuma Misis Ebele Veron Ulasi, ta Hukumar Ya'kar Fatauin Bil Adama, ta Kasa, kan Ya'kar Fataucin Bil Adama. Sauran masu jawaban, sun hada da Kwamishinan 'Yan Sanda, Emmanuel Ojukwu, da Joseph Osuigwe, na cibiyar Devatop Centre for Africa Development.